

भारतीय प्रशासन सेवेतील  
अधिकाऱ्यांनी नामनिर्देशनाचे  
विहित नमुने भरून देण्याबाबत.

महाराष्ट्र शासन  
सामान्य प्रशासन विभाग

परिपत्रक क्रमांक: भाप्रसे- २५१५/प्र.क्र.२०२/२०१५/९,

मंत्रालय, मुंबई ४०० ०३२

तारीख: १६.०७.२०१५

परिपत्रक -

भारतीय प्रशासन सेवेतील अधिकाऱ्यांनी ते सरळसेवेने किंवा पदोन्नतीने/निवडीने सेवेत आल्यानंतर खालीलप्रमाणे नामनिर्देशने करणे आवश्यक आहे :-

- अ) अखिल भारतीय सेवा (मृत्यू-नि-सेवानिवृत्ती लाभ), नियम १९५८ च्या तरतूदीनुसार, सेवा/मृत्यू उपदानासाठीचे नामनिर्देशन.
- ब) अखिल भारतीय सेवा (मृत्यू-नि-सेवानिवृत्ती लाभ), नियम १९५८ च्या तरतूदीनुसार, कुटुंब निवृत्ती वेतनासाठीचे नामनिर्देशन.
- क) अखिल भारतीय सेवा (भविष्य निर्वाह निधी), नियम १९५५ च्या नियम ४ नुसार, अधिकाऱ्याचे सेवेत असताना दुर्दैवी निधन झाल्यास त्यांच्या भविष्य निर्वाह निधी खात्यातील जमा रक्कम त्यांच्या कुटुंबियांना मिळण्यासाठी नामनिर्देशन.
- ड) केंद्र शासकीय कर्मचारी गट विमा योजना, १९८० च्या तरतूदीनुसार, अधिकाऱ्याचे सेवेत असताना निधन झाल्यास, सदर योजनेअंतर्गत जमा असलेली रक्कम तसेच मृत्यूनंतर अनुज्ञेय असलेली विम्याची रक्कम कुटुंबियांना मिळण्यासाठी नामनिर्देशन.
- ई) अखिल भारतीय सेवा (मृत्यू-नि-सेवानिवृत्ती लाभ), नियम १९५८ मधील नियम २२ च्या उपनियम १८ (अ) (१) नुसार सेवेत रुजू झाल्यानंतर प्रत्येक सदस्याने त्यांचा कुटुंबाचा तपशील विहित नमुन्यात सादर करणे आवश्यक आहे. तसेच कुटुंबात वेळोवेळी होणाऱ्या बदलाबाबतची माहिती देखील कळविणे आवश्यक आहे.

२. भा.प्र.से. अधिकाऱ्यांनी उपरोक्त नामनिर्देशने वेळचे-वेळी, त्यासाठी ठरविण्यात आलेल्या विहित नमुन्यात करून, त्याची एक प्रत मूळ सेवापुस्तकासह ठेवणे आवश्यक आहे. त्याचप्रमाणे विहित नमुन्यातील नामनिर्देशनाची प्रत्येकी एक प्रत सामान्य प्रशासन विभाग, कार्यासन क्रमांक ९ यांना पाठविणे आवश्यक आहे.

३. एखादया भा.प्र.से. अधिकाऱ्याचे सेवेत असताना दुर्दैवाने निधन झाल्यास, नामनिर्देशनाअभावी त्यांच्या वारसांना देय असणाऱ्या रकमा प्रदान करण्यासाठी अडचणी येऊ नयेत, यासाठी सर्व अधिकाऱ्यांनी, विहित नमुन्यातील नामनिर्देशने करणे आवश्यक आहे. जेणेकरून अधिकाऱ्याच्या निधनानंतर त्यांच्या वारसांना देय असणाऱ्या रकमा, विनाविलंब व कोणत्याही वादाशिवाय/अडचणीशिवाय प्रदान करता येऊ शकतील. त्यासाठी महाराष्ट्र संवर्गातील भारतीय प्रशासन सेवेतील सर्व अधिकाऱ्यांची उपरोक्त परिच्छेद १ मधील नमूद नामनिर्देशने प्राप्त होण्यासाठी/अद्ययावत करण्यासाठी पुढील कार्यपद्धती अनुसरण्यात यावी :-

- ज्या भा.प्र.से. अधिकाऱ्यांनी त्यांची नामनिर्देशने उपरोक्त नियमानुसार विहित नमुन्यात भरून ती त्यांच्या मूळ सेवापुस्तकात ठेवली असतील, अशा अधिकाऱ्यांनी, मूळ सेवापुस्तकासह ठेवलेल्या

नामनिर्देशनाच्या विहित नमुन्याची एक प्रत, स्वप्रमाणित करुन सामान्य प्रशासन विभाग, कार्यासन क्रमांक ९ येथे पाठवावी.

- ज्या अधिकाऱ्यांनी वरीलप्रमाणे अद्याप नामनिर्देशने केलेली नसतील, त्यांनी विहित नमुन्यात सदर नामनिर्देशने करुन त्याची एक प्रत त्या त्या अधिकाऱ्यांच्या कार्यालयात उपलब्ध असलेल्या त्यांच्या मूळ सेवापुस्तकासोबत ठेवावी. तसेच त्याची एक प्रत सामान्य प्रशासन विभाग, कार्यासन क्रमांक ९ येथे पाठवावी.
- या संदर्भातील नामनिर्देशनाचे विहित नमुने सर्व अधिकाऱ्यांना ई-मेलद्वारे पाठविण्यात आलेले आहेत. त्यानुसार नामनिर्देशनाचे नमुने भरुन त्यांनी वरील परिच्छेदाप्रमाणे कार्यवाही करावी.

४. राष्ट्रीय निवृत्ती वेतन योजना लागू असलेल्या अधिकाऱ्यांनी केवळ केंद्र शासकीय कर्मचारी गट विमा योजनेचे नामनिर्देशन सादर करणे आवश्यक आहे. सदर नामनिर्देशन त्यांनी यापूर्वी सादर केले नसल्यास ते भरुन वरील परिच्छेदाप्रमाणे त्यांनी कार्यवाही करावी.

५. सर्व भा.प्र.से. अधिकाऱ्यांनी त्यांच्या नामनिर्देशनासंदर्भात उपरोक्त परिच्छेदात विहित केलेली कार्यवाही दिनांक ३१.०८.२०१५ पर्यंत पूर्ण करावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१५०७१६१५४७४३१९०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां.जो.जाधव)  
उप सचिव, महाराष्ट्र शासन

प्रत,

- १) महाराष्ट्र संवर्गातील भारतीय प्रशासन सेवेतील सर्व अधिकारी
- २) महालेखापाल (ले.व अ.), महाराष्ट्र -१, मुंबई
- ३) महालेखापाल (ले.प.), महाराष्ट्र -१, मुंबई
- ४) महालेखापाल (ले.व अ.), महाराष्ट्र -२, नागपूर
- ५) महालेखापाल (ले.प.), महाराष्ट्र -२, नागपूर
- ६) सामान्य प्रशासन विभाग/कार्या.९-अ व का.१०, मंत्रालय, मुंबई
- ७) मंत्रालयातील सर्व प्रशासकीय विभाग
- ८) निवड नस्ती.